

IL-PJAN TAL-LEZZJONI 4.3

Kap 4: Nilqgħu l-aqwa ħabib

Lezzjoni 4.3: Ċelebrazzjoni - 'Grazzi'

L-Għanijiet:

Matul din il-lezzjoni t-tfal ser:

1. Jiftakru fl-istorja tal-għaxar imgiddmin.
2. Jitgħallmu kemm huwa importanti li niringrazzjaw lil Ġesú.
3. Jiktbu talba biex jiringrazzjaw lil Alla.
4. Ikantaw id-diska 'Grazzi' sabiex jiringrazzjaw lil Alla:
<http://www.youtube.com/watch?v=674MqVS6f6M>



Ir-rizorsi għal-lezzjoni:

- L-istorja tal-għaxar imgiddmin -
<http://biblelessons.org/slideshow57.html>

jew

<http://www.youtube.com/watch?v=GVBZH8oRp0>

- talba: 'Grazzi'
<http://www.youtube.com/watch?v=674MqVS6f6M>



Naqsmu flimkien - L-introduzzjoni u d-diskussjoni tal-bidu

- Ibda l-lezzjoni billi tistaqsi lit-tfal dawn il-mistoqsijiet:
 - X'tgħid meta xi hadd jagħtik xi ħaġa speċjali?
 - X'tgħid meta xi hadd jagħmel xi ħaġa biex jarak ferħan/a?
 - X'tgħid meta xi hadd jagħmel xi ħaġa biex jurik kemm iħobbok?
 - Ġieli nsejt tgħid 'grazzi' lil xi hadd?
- Spjega li matul il-lezzjoni ser jiftakru fl-istorja ta' dawk in-nies li nsew jirringrazzjaw lil Ġesù imma kien hemm raġel speċjali li ftakar.

Nisimġhu flimkien (Il-qafas tal-lezzjoni)

1. Iftaħ is-sit fejn hemm l-istorja u rakkonta l-istorja dwar kull stampa. Jekk ser tuża l-vidjow clip irrakkonta l-istorja waqt li għaddej il-vidjow.
2. Wara l-istorja erga' staqsi dawn il-mistoqsijiet:
 - Kif taħsbu li ħassu Ġesù meta raġel wieħed biss minn għaxra rringrazzjah?
 - Għaliex taħseb li għandna ngħidu 'grazzi'?
 - Taħsbu li Ġesù jieħu gost meta ngħidulu 'grazzi'?
3. Wara li jisimġhu l-istorja aghżel ħdax-il tifel/tifla (10 imġiddmin + Ġesù) biex jirreċtaw l-istorja u jifhmu aħjar l-istorja li jkunu għadhom kemm semgħu.
4. Attività Addizzjonali: Spjega lit-tfal li wara li tgħallmu li għandna dejjem nirringrazzjaw lil Ġesù ta' dak kollu li jagħmel magħna, ser jilagħbu logħba 'Musical Chairs' - min ma jsibx sigġu jrid jgħid 'grazzi' lil Ġesù (eż talli huwa b'saħħtu, talli għandu l-ġenituri, għall-ambjent eċċ).

6. Fl-aħħar tal-lezzjoni agħti karta bajda lit-tfal fejn iridu jiktbu u jpingu dwar l-affarijiet li jridu jirringrazzjaw lil Ġesù għalihom. Wara tista' ddendel il-karti fil-klassi jew tiffurma ktejjeb bihom.
7. Bħala konklużjoni jistgħu jkantaw il-poeżija 'grazzi' minn You Tube (klienm Ċelebrazzjoni) - <http://www.youtube.com/watch?v=674MqVS6f6M>

Nikbru flimkien (Il-punti saljenti tal-lezzjoni)

1. Għandna dejjem nirringrazzjaw lil Ġesù ta' dak kollu li jagħmel għalina.
2. Il-Bibbja tgħallimna li għandna dejjem nirringrazzjaw lil Ġesù f'kull sitwazzjoni.



Nagħzlu flimkien (L-attitudni)

1. It-tfal ikollhom sens ta' ringrazzjament lejn Ġesù tal-affarijiet tajbin li għandhom. Jersqu lejha biex jitolbuh biex itejbu l-affarijiet negattivi.
2. Japprezzaw li Ġesù jieħu gost meta ngħidulu 'Grazzi'.
3. Jifhmu, bil-mod tagħhom, kemm huwa importanti li jgħidu dejjem 'grazzi' lil kulhadd sabiex juru apprezzament.



Niċcelebraw flimkien

Grazzi



Grazzi ta' din il-għodwa ġdida,

Grazzi ta' dan il-jum sabiħ,

Grazzi ngħid jien lil Alla tiegħi kollox minnu ġej!

Grazzi ta' ħbiebi u ħuti kollha,

Grazzi talli tħobb lill-bnedmin,

Grazzi talli ħajjin iżżommna flimkien magħqudin!

Nitolbu

Mulej, grazzi tal-affarijiet sbieħ li għandna. Għinna sabiex dejjem niftakru nużaw il-kelma 'grazzi' u niftakru li dak kollu li huwa tajjeb ġej mingħandek.

Grazzi Mulej.